

### “हर कार्यमा सफलताको सहज साधन स्नेह”

आज बापदादा अति प्यारा (मुरब्बी) बच्चाहरूको स्नेहको रिटर्न दिन आउनु भएको छ। मधुबन निवासीलाई अथक सेवाको विशेष फल दिनको लागि केवल मिलन मनाउन आउनु भएको छ। यो हो स्नेहको प्रत्यक्ष प्रमाण स्वरूप। ब्राह्मण परिवारको विशेष जग हो नै यो विशेष स्नेह। वर्तमान समयमा स्नेह हर सेवाको कार्यमा सफलताको सहज साधन हो। योगी जीवनको जग त निश्चय हो तर परिवारको जग स्नेह हो। जुन स्नेहले नै कसैको पनि दिललाई नजिक ल्याउँछ। वर्तमान समयमा याद र सेवाको सन्तुलनको साथसाथै स्नेह र सेवाको सन्तुलन पनि सफलताको साधन हो। चाहे देशको सेवा होस्, चाहे विदेशको सेवा होस् दुवैको सफलताको साधन रुहानी स्नेह हो। ज्ञान र योग शब्द त धेरैबाट सुनेका छौं। तर दृष्टिबाट अथवा श्रेष्ठ संकल्पबाट आत्माहरूलाई स्नेहको अनुभूति हुनु, यो हो विशेषता र नवीनता। आजको विश्वलाई स्नेहको खाँचो छ। जस्तोसुकै अभिमानी आत्मालाई पनि स्नेहले समीप ल्याउन सक्छ। अहिले स्नेहका भिखारी, शान्तिका भिखारी छन् तर शान्तिको अनुभव पनि स्नेहको दृष्टिद्वारा नै गराउन सकिन्छ। त्यसैले स्नेहले शान्तिको स्वतः नै अनुभव गराउँछ किनकि स्नेहमा डुब्छन् अनि थोरै समयको लागि अशरीरी स्वतः नै बन्न पुग्छन्। अशरीरी बनेको कारणले शान्तिको अनुभव सजिलै हुन्छ। बाबाले पनि स्नेहको नै जवाफ दिनुहुन्छ। चाहे रथ चलोस्, नचलोस् फेरि पनि बाबालाई स्नेहको सबुत दिनु नै छ। बच्चाहरूमा पनि यही स्नेहको प्रत्यक्षफल बापदादाले हेर्न चाहनुहुन्छ। कोही (गुल्जार दादी, जगदीश भाइजी, निर्वैर भाइजी) विदेशमा सेवा गरेर फर्केका छन् र कोही (दादी जी र मोहिनी दिदीजी) गइरहेका छन्। यो पनि ती आत्माहरूको स्नेहको फल तिनीहरूलाई मिलिरहेको छ। ड्रामा अनुसार सोच्दछन्, अर्कै तर हुन्छ अर्कै। फेरि पनि फल मिलिहाल्छ र कार्यक्रम पनि बनिहाल्छ। सबैले आ-आफ्नो राम्रो नै पार्ट खेलेर आएका छन्। बनिबनाऊ ड्रामा निश्चित छ त्यसैले सजिलै रिटर्न मिल्छ। विदेश पनि राम्रो लगनले सेवामा अगाडि बढिरहेको छ। हिम्मत र उमंगमा चारैतिर राम्रो छ। सबैको दिलको आभारका संकल्पहरू बापदादाको पासमा पुगिरहन्छन् किनकि तिनीहरूले पनि सम्झन्छन्, भारतमा पनि कति आवश्यकता छ, फेरि पनि भारतको स्नेहले नै हामीलाई सहयोग दिइरहेको छ। भारतमा सेवा गर्ने यी सहयोगी परिवारलाई दिलदेखि धन्यवाद दिन्छन्। जति देश टाढा छ, त्यति नै दिलदेखि पालनाको पात्र बन्नमा समीप हुन्छन्। त्यसैले बापदादाले चारैतिरका बच्चाहरूलाई धन्यवादको रिटर्नमा याद-प्यार र धन्यवाद दिइरहनु भएको छ। बाबाले पनि त गीत गाउनु हुन्छ नि।

भारतमा पनि राम्रो उमंग-उत्साहले पद-यात्राको धेरै राम्रो पार्ट खेलिरहेका छन्। चारैतिर सेवाको धुमधामको रौनक धेरै राम्रो छ। उमंग-उत्साहले थकावटलाई बिसीएर सफलता प्राप्त गराइरहेको छ। चारैतिरको सेवाको सफलता राम्रो छ। बापदादा पनि सबै बच्चाहरूको सेवाको उमंग-उत्साहको स्वरूप देखेर हर्षित हुनुहुन्छ।

(नैरोबीमा जगदीश भाइजीले पोपसँग मिलेर आउनु भएको छ) पोपलाई पनि दृष्टि दियो नि। यो पनि तिम्रो लागि विशेष भी. आई. पीको सेवामा सफलता प्राप्त गर्ने साधन हो। जसरी भारतमा कतैबाट विशेष राष्ट्रपति आए भने भनिन्छ- भारतमा पनि आएका छन्। त्यसैगरी विशेष विदेशमा विदेशको मुख्य धर्मको प्रभावको नाताले समीप सम्पर्कमा आयौ भने सबैलाई सजिलै हिम्मत आउन सक्छ- हामी पनि सम्पर्क जान सक्छौ भनेर। त्यसैले देशको लागि पनि राम्रो सेवाको साधन बन्यो र विदेश सेवाको पनि विशेष साधन बन्यो। त्यसैले समय प्रमाण जुन सेवामा समीप आउन कुनै पनि रुकावट आउँछ भने त्यो पनि सहज समाप्त हुने छ। प्रधान मन्त्रीसँग भेट्ने काम त भयो नि। त्यसैले दुनियाँको लागि यो उदाहरणले पनि मदत दिने छ। सबैको प्रश्न- के अरु कोही आएका छन्? भन्ने प्रश्न पनि समाप्त हुने छ। यिनी पनि ड्रामा अनुसार यही वर्ष सेवामा सहज प्रत्यक्षताको लागि साधन बने। अब समीप आउँदैछन्। यिनीहरूको त केवल नामले नै कार्य गर्नेछ। त्यसैले नामले जुन कार्य हुनु छ त्यसको लागि धरती तयार भयो। आवाज यिनले फैलाउँदैनन्। आवाज फैलाउने माइक अरु छन्। यिनै माइकलाई लाइट दिनेवाला हुन्। तर पनि धरतीको तयारी राम्रो भएको छ। जुन विदेशमा पहिला भी. आई. पीको लागि मुस्किल अनुभव गरिन्थ्यो, अहिले त्यो चारैतिर सजिलो अनुभव गर्ने थालेका छन्। यो रिजल्ट अहिले राम्रो छ। यिनको नामले काम गर्नेहरू तयार हुनेछन्। अब हेरौं को निमित्त बन्छ! धरती तयार गर्नको लागि चारैतिर सबै गएका

छन्। भिन्न-भिन्नतर्फ धरनीमा पाउ पुर्याएर तयार त गरेका छन्। अब फल प्रत्यक्ष रूपमा कोद्वारा निस्कन्छ? अब त्यसको तयारी भइरहेको छ। सबैको रिजल्ट राम्रो छ।

पदयात्रीहरू पनि एक बल एक भरोसा राखेर अगाडि बढिरहेका छन्। पहिला मुस्किल लाग्छ तर जब अभ्यासमा आउँछौं अनि सहज हुन्छ। त्यसैले अहिले देश-विदेश र अरू जति पनि सेवाको निमित्त बनेर सेवाद्वारा अनेकलाई बापदादाको स्नेही सहयोगी बनाएर आएका छन्, तिनीहरू सबैलाई विशेष याद-प्यार दिइरहनु भएको छ। हरेक बच्चाको वरदान आ-आफ्नो छ।

विशेष भारतका सबै पदयात्रामा हिँड्ने बच्चाहरूलाई र विदेश सेवा अर्थ चारैतिर निमित्त बनेका बच्चाहरूलाई तथा मधुबन निवासी श्रेष्ठ सेवाको लागि निमित्त बनेका बच्चाहरूलाई, साथसाथै जति पनि सबै भारतवासी बच्चाहरू यात्रामा जानेलाई उमंग-उत्साह दिलाउन निमित्त बनेका छन्, ती सबै चारैतिरका बच्चाहरूलाई बापदादाको विशेष याद-प्यार र सेवाको सफलताको लागि बधाई एवं नमस्ते। रुहानी बच्चाहरूको रुहानी बाबालाई गुडमर्निङ्ग, नमस्ते।

हरेक स्थानमा मेहनत त गरेका छन् तर यिनी विशेष कार्य अर्थ निमित्त बने त्यसैले विशेष जम्मा भएको छ। हरेक देश मोरिसस, नैरोबी, अमेरिका— यी सबै उदाहरणहरू तयार भइरहेका छन्। यी उदाहरणहरू पछि प्रत्यक्षता गर्नमा सहयोगी बन्छन्। अमेरिकाले पनि कम गरेका छैनन्। एक-एक साना स्थानहरूले पनि यति उमंग-उत्साहले आफ्नो क्षमता अनुसार धेरै गरेका छन्। विदेशमा अधिकांश क्रिश्चियनहरूकै त राज्य छन् नि। अहिले त्यो प्रभाव समाप्त भएको छ तर धर्म त छोडेका छैनन्। चर्च छोडिदिए तर धर्म छोडेका छैनन् त्यसैले पोप पनि त्यहाँ राजा समान छन्। राजासम्म पुग्यौं भने प्रजामा स्वतः नै सम्मान त हुन्छ। जो कट्टर क्रिश्चियन छन्, तिनीहरूको लागि पनि यो उदाहरण राम्रो हुन्छ। यो उदाहरण क्रिश्चियनहरूको लागि निमित्त बन्नेछ। कृष्ण र क्रिश्चियनको सम्बन्ध छ नि। भारतको वातावरण फेरि पनि छुट्टै छ। सुरक्षा आदि धेरै हुन्छ। तर उनी प्यारले मिले यो धेरै राम्रो भयो। महत्त्व दिएर समय दिनु, विधिपूर्वक मिल्नु यसले प्रभाव पार्छ। यसले यो देखाउँछ कि अब समय समीप आइरहेको छ।

लण्डनमा पनि विदेशको हिसाबले धेरै राम्रो संख्या छ र विशेष मुरलीसँग प्यार छ, पढाइसँग प्यार छ। यो जग हो। यसमा लण्डन नम्बरवन छ। जे सुकै भए पनि कहिल्यै क्लास छुटाउँदैनन्। चार बजेको योग र क्लासको महत्त्व सबैभन्दा धेरै लण्डनमा छ। यसको कारण पनि स्नेह नै हो। स्नेहको कारणले नै खिचिएर आउँछन्। वातावरण शक्तिशाली बनाउनमा ध्यान राम्रो छ। त्यसै पनि दूर देश जुन हुन्छ त्यहाँ वायुमण्डलाई नै सहारा सम्झन्छन्। चाहे सेवाकेन्द्रको होस् वा आफ्नो। अलिकति पनि यदि कुनै कुरा आयो भने पनि तुरुन्त आफूलाई चेक गरेर वातावरण शक्तिशाली बनाउने प्रयत्न राम्ररी गर्छन्। त्यहाँ वातावरण शक्तिशाली बनाउने लक्ष्य राम्रो छ। साना-साना कुरामा वातावरणलाई खराब गर्दैनन्। सम्झन्छन्— वातावरण शक्तिशाली भएन भने सेवामा सफलता हुँदैन त्यसैले यसमा ध्यान राम्रो राख्छन्। आफ्नो पुरुषार्थको पनि र सेन्टरको वातावरणको पनि। हिम्मत र उमंगमा कोही कम छैनन्।

जहाँ कदम राखे पनि त्यहाँ अवश्य विशेष प्राप्ति ब्राह्मणहरूलाई पनि हुन्छ र देशलाई पनि हुन्छ। सन्देश पनि मिल्छ र ब्राह्मणहरूमा पनि विशेष शक्ति बढ्छ र पालना पनि मिल्छ। साकार रूपबाट विशेष पालना पाएर सबै खुशी हुन्छन् र त्यही खुशीमा सेवामा अगाडि बढ्दै सफलता प्राप्त गर्छन्। दूर देशमा रहनेहरूको लागि पालना त जरूरी छ। पालना पाएर उड्छन्। जो मधुबनमा आउन सक्दैनन्, तिनीहरूले त्यहीँ बसेर मधुबनको अनुभव गर्छन्। जसरी यहाँ स्वर्ग र संगमयुगको आनन्द दुवै अनुभव गर्छन्, त्यसैले ड्रामा अनुसार विदेशमा जाने पार्ट जे पनि बनेको छ त्यो आवश्यक छ र सफलता पनि हो। हरेक विदेशका बच्चाहरूले आ-आफ्नो नामले विशेष सेवाको बधाई र विशेष सेवाको सफलताको लागि याद-प्यार स्वीकार गरून्। बाबाको सामुन्ने एक-एक बच्चाहरू छन्। हरेक देशका हरेक बच्चाहरू आँखाको सामुन्ने आइरहेका छन्। एक-एकलाई बापदादाले याद-प्यार दिइरहनु भएको छ। जो तड्पिरहेका बच्चाहरू छन्, तिनीहरूको पनि कमाल देखेर बापदादा सदा बच्चाहरू माथि स्नेहको पुष्प-वर्षा गर्नुहुन्छ। बुद्धिबल तिनीहरूको कति तेज छ। अर्को विमान छैन तर बुद्धिको विमान तेज छ। तिनीहरूको बुद्धिबल माथि बापदादा पनि हर्षित हुनुहुन्छ। हरेक स्थानको आ-आफ्नो विशेषता छ। सिन्धीहरू पनि अब

समीप आइरहेका छन्। आदि सो अन्त्य त हुनु नै छ।

यो जुन भ्रान्ति बसेको छ यिनीहरूले सामाजिक कार्य गर्दै नभन्ने, त्यो पनि यस पदयात्रालाई देखेर त्यो भ्रान्ति पनि मेटिएको छ। अब क्रान्तिको तयारी जोडतोडले भइरहेको छ।

दिल्लीले पनि पदयात्राको आह्वान गरिरहेका छन्, यतिका ब्राह्मणहरू घर आउने छन्। यस्ता ब्राह्मण पाहुनाहरू त भाग्यवानहरूको पासमा नै आउँछन्। दिल्लीमा सबैको अधिकार छ। अधिकारीलाई सत्कार त दिनु छ। दिल्लीबाट नै विश्वमा नाम जानेछ। आ-आफ्नो क्षेत्रमा त गरि नै रहेका छन्। तर देश-विदेशमा त दिल्लीका टी.भी., रेडियो नै निमित्त बन्ने छन्।

(निर्मलशान्ता दादीजीसँग):- यिनी आदि रत्नको निशानी हुन्। हुन्छ हजुरको पाठ सदा यादमा राखेर शरीरलाई पनि शक्ति दिएर पुग्यो। आदि रत्नहरूमा यो स्वाभाविक संस्कार छ। कहिल्यै हुन्न भन्दैनन्। सदैव हुन्छ हजुर भन्छन्। हुन्छ हजुरले नै बडा हजुर बनाएको छ त्यसैले बापदादा पनि खुशी हुनुहुन्छ। हिम्मत बच्चीलाई मदत दिएर बाबाले स्नेहको फल दिनु भएको छ।

(दादी जीलाई) सबैलाई सेवाको उमंग-उत्साहको बधाई दिनु। सदा खुशीको झुलामा झुलिरहन्छन्, खुशी खुशी सेवामा प्रत्यक्षताको लगनले अगाडि बढिरहन्छन्। त्यसैले शुद्ध श्रेष्ठ संकल्पको सबैलाई बधाई छ। चाली, केन आदि जो यी पहिला फल निस्किए, यी गुपले राम्रो काम गरिरहेका छन्। निर्मानताले निर्माणको कार्य सहजै गर्छ। जबसम्म निर्मान बन्दैनन् तबसम्म निर्माण गर्न सक्दैनन्। यो परिवर्तन धेरै राम्रो छ। सबैको सुन्न र समाहित गर्नु अनि सबैलाई स्नेह दिनु- यो सफलताको आधार हो। राम्रो उन्नति गरेका छन्। नयाँ-नयाँ पाण्डवले पनि राम्रो मेहनत गरेका छन्। सुन्दर छ, आफूमा परिवर्तन ल्याएका छन्। सबैतिर वृद्धि राम्रो भइरहेको छ। अब अझै नवीनता गर्ने योजना बनाउनु। अहिलेसम्म त सबैको मेहनतको फल निस्किएको छ। जसले पहिला सुन्दैनथे, तिनीहरू समीप आएर ब्राह्मण आत्मा बनिरहेका छन्। अब झन् प्रत्यक्षता गर्ने कुनै नयाँ सेवाका साधनहरू बन्नेछन्। ब्राह्मणहरूको संगठन पनि राम्रो छ। अहिले सेवा वृद्धितर्फ बढिरहेको छ। एकपटक वृद्धि सुरु भएपछि फेरि लहर चल्छ। अच्छा।

**वरदान:-** संगठन रूपी पर्खाललाई मजबुत बनाउने सर्वका स्नेही, सन्तुष्ट आत्मा भव संगठनको शक्ति विशेष शक्ति हो। एकमतको संगठनको पर्खाललाई कसैले हल्लाउन सक्दैन। तर यसको आधार हो एक अर्काको स्नेही बनेर सबैलाई सम्मान दिनु। र स्वयं सन्तुष्ट रहेर सबैलाई सन्तुष्ट गर्नु। न कोही डिस्टर्ब होस् न कसैले डिस्टर्ब गरोस्। सबैले एकले अर्काको शुभ भावना र शुभ कामनाको सहयोग दिँदै रहनु तब यो संगठनको पर्खाल मजबुत हुनेछ। संगठनको शक्ति नै विजयको विशेष आधार स्वरूप हो।

**स्लोगन:-** जब हरेक कर्म यथार्थ र युक्तियुक्त हुन्छ तब भनिन्छ पवित्र आत्मा।

**अव्यक्त स्थितिको अनुभव गर्नको लागि विशेष होमवर्क:-**

जसरी ब्रह्मा बाबाले निश्चयको आधारमा, रूहानी नशाको आधारमा, निश्चित भावीको ज्ञाता बनेर सेकेण्डमा सबै सफल गर्दिनु भयो। आफ्नो लागि केही पनि राख्नु भएन। त्यसैले स्नेहको निशानी हो सबैथोक सफल गर्नु। सफल गर्ने अर्थ हो श्रेष्ठतर्फ लगाउनु।